

सार-समाचार

ग्रीष्मकालीन प्रशिक्षण का समापन

उदयपुर, (निर्स)। उदयपुर, भारतीय लोक कला मण्डल द्वारा आयोजित एक माह के ग्रीष्मकालीन प्रशिक्षण शिविर का समापन समारोह आज होगा। भारतीय लोक कला मण्डल के निदेशक डॉ. लईक हुसैन ने बताया कि भारतीय लोक कला मण्डल द्वारा अपनी स्थापना से ही लोक कलाओं के प्रोत्साहन, प्रचार-प्रसार एवं प्रशिक्षण के उद्देश्य से वर्ष भर विभिन्न कार्यशालाओं का आयोजन होता रहता है और इसी क्रम 15 मई से एक माह के ग्रीष्मकालीन प्रशिक्षण शिविर का आयोजन किया गया। भारतीय लोक कला मण्डल के कलाकारों के द्वारा एक माह तक शहर के लगभग 50 प्रतिभागियों को लोक नृत्य, लोक गीत, लोक वादन, एवं दस्ताना पुतली निर्माण एवं संचालन का प्रशिक्षण दिया गया है। प्रशिक्षण शिविर में प्रतिभागियों को आयु वर्ग के आधार पर अलग-अलग दल बनाकर उन्हें विभिन्न विधाओं में प्रशिक्षित किया गया। उन्होंने बताया कि एक माह तक चले शिविर का समापन समारोह 15 जून को सायं 4 बजे से भारतीय लोक कला मण्डल के गोविन्द कटपुतली प्रेक्षालय में आयोजित होगा जिसमें प्रतिभागी राजस्थानी लोक गीत, लोक नृत्य, लोक वादन एवं दस्ताना पुतली की प्रस्तुतियाँ देंगे। समापन समारोह में आमजन का प्रवेश निःशुल्क रहेगा।

सीएम को ज्ञापन सौंपा

उदयपुर, (निर्स)। श्रीसरदार स्वरूप श्यामजी माजी मंदिर बचाओं संघर्ष समिति के प्रतिनिधी मंडल ने मुख्यमंत्री अशोक गहलोत को ज्ञापन सौंप मंदिर में प्रवेश शुल्क व पिबेडिंग बंद करने की मांग की। संघर्ष समिति के सह संयोजक रोहित चौबीसा एवं सदस्य एडवोकेट भारत कुमार ने उदयपुर प्रवास के दौरान सर्किट हाउस में आयोजित जनसुनवाई से पूर्व प्रभागी मंत्री रामलाल जाट को मंदिर विषय के संबंध में जानकारी दी। जनसुनवाई शुरू होने पर प्रभागी मंत्री ने मुख्यमंत्री को मंदिर समस्या से अवगत कराया कि एक मंदिर का टेंडर देवस्थान विभाग निरस्त कर रहा है तथा दूसरी ओर पास ही बने माजी का मंदिर में प्रवेश एवं पिबेडिंग शुल्क लगाने का टेंडर निकाल रहा है। इस पर मुख्यमंत्री अशोक गहलोत ने वहां मौजूद संभागीय आयुक्त एवं जिला कलेक्टर से इस संबंध में जानकारी लेकर नाराजगी व्यक्त करते हुए कहा कि सरकार एक तरफ मंदिरों के संरक्षण, संवर्धन के लिए 500 करोड़ देने के बावजूद मामले को लेकर वहां मौजूद अधिकारियों को आवश्यक निर्देश दिए।

19 वार्डों से 21 सदस्य निर्वाचन निर्वाचित

उदयपुर, (निर्स)। राज्य सहकारी चुनाव प्राधिकरण जयपुर के आदेश से उदयपुर सहकारी भूमि विकास बैंक के प्रतिनिधि निकाय के सदस्य के निर्वाचन के 58 वार्डों के नाम निर्देशन पत्र की प्राप्ति, जांच और नाम वापसी के पश्चात स्थिति स्पष्ट हो गई है। भूमि विकास बैंक उदयपुर निर्वाचन अधिकारी अनिमेष पुरोहित ने बताया कि 6 वार्डों में कोई नाम निर्देशन पत्र प्राप्त नहीं होने से ये वार्ड रिक्त रहेंगे। पुरोहित ने बताया कि 19 वार्डों से 21 सदस्य निर्वाचन निर्वाचित हुए हैं। शेष 33 वार्डों के लिए वार्डवार चुनाव 20 जून को निर्वाचन संबंधित मतदान केन्द्रों पर 9 से 5 बजे होगा। मतगणना 21 जून को केन्द्रीय सहकारी बैंक प्रताप नगर प्रशासन कार्यालय पर होगी।

सामूहिक एकादशी उद्यापन

उदयपुर, (निर्स)। मेवाड़ क्षत्रिय मित्र कल्याण समिति, उदयपुर की ओर से दो दिवसीय सामूहिक एकादशी उद्यापन का हिरणमगरी सेक्टर-4 में शुभारम्भ हुआ। मेवाड़ क्षत्रिय मित्र कल्याण समिति के अध्यक्ष रणजीतसिंह सोनगरा ने बताया कि उद्यापनकर्ता एवं समाजगण सायं 4 बजे चाणक्यपुरी सेक्टर-4 शिव मंदिर पर एकत्रित हुए। जहां से बैण्ड बाजे के साथ 251 महिलाओं की कलश यात्रा निकाली तथा यात्रा विद्या निकेतन स्कूल पहुँचने पर सभी का स्वागत किया गया।

जिला प्रशासन ने आमजन को चेताया

उदयपुर, (निर्स)। हाल ही में अरब सागर से उठे तूफान बिपरजाय के राजस्थान में प्रवेश को देखते हुए उदयपुर जिला प्रशासन ने जिलेवासियों के नाम अपील जारी कर एहतियात बरतने के निर्देश दिए हैं। जिला आपदा प्रबंधन प्राधिकरण के सदस्य सचिव व अतिरिक्त जिला कलेक्टर ओपी बुनकर द्वारा जारी विडियो अपील में उदयपुरवासियों को सतर्क रहने व सावधानी बरतने का आह्वान किया है।

उदयपुर में चक्रवाती तूफान बिपरजाय को लेकर प्रशासन चुस्त

उदयपुर, (निर्स)। अरब सागर से उठे चक्रवाती तूफान बिपरजाय के प्रभाव से प्रदेशवासियों को बचाव की दृष्टि से पुलिस, प्रशासन और आपदा प्रबंधन विभागीय अधिकारियों को सतर्क करने के लिए प्रदेश की मुख्य सचिव उषा शर्मा द्वारा मंगलवार अपराह्न विडियो कॉन्फ्रेंसिंग ली गई और महत्वपूर्ण निर्देश दिए।

सूचना एवं प्रौद्योगिकी विभाग के माध्यम से आयोजित इस वीसी में सभी संभागीय आयुक्त, पुलिस महानिरीक्षक, कलेक्टर और एसपी सम्मिलित हुए। इस वीसी को संबोधित करते हुए मुख्य सचिव ने कहा कि राजस्थान आपदा स्थितियों में श्रेष्ठ प्रबंधन व निष्पक्ष रीति के लिए जाना जाता है। इन स्थितियों में प्रशासनिक, पुलिस व आपदा प्रबंधन से संबंधित अधिकारियों की महत्वपूर्ण भूमिका होती है।

उन्होंने कहा कि चक्रवाती तूफान बिपरजाय के प्रभाव से आमजन को बचाने के लिए सतर्क होने और बचाव के तरीकों को जन-जन तक पहुंचाने की जरूरत है। इस दौरान आपदा प्रबंधन सहायता एवं नागरिक सुरक्षा विभाग के सचिव पूर्ण चन्द्र किशन ने भी तूफान से बचाव के लिए बरती जाने वाली सावधानियों के बारे में बताया।

इधर, उदयपुर संभाग मुख्यालय पर पुलिस महानिरीक्षक अजय पाल सिंह लांबा की मौजूदगी में आयोजित वीसी में जिला कलेक्टर ताराचंद मीणा ने मुख्य सचिव उषा शर्मा को अवगत कराया कि तूफान से बचाव के लिए आपदा प्रबंधन विभाग के तत्वावधान में आवश्यक बैठक कर ली गई है तथा



उदयपुर में मुख्य सचिव की वीसी में उदयपुर आईजी अजयपाल सिंह लांबा, कलेक्टर ताराचंद मीणा व अन्य अधिकारी मौजूद रहे।

कंट्रोल रूम स्थापित करते हुए ग्राम पंचायत स्तर तक सोशल मीडिया के माध्यम से सावधानी बरतने की अपील जारी की गई है।

इसी प्रकार सतर्कता बरतने से संबंधित स्थानों के चयन के साथ ही सेना और एनडीआरएफ के अधिकारियों से भी संपर्क बनाए रखा है। उन्होंने बताया कि सर्वाधिक प्रभाव वाले क्षेत्र कोटडा, गोगुंदा व सायरा में प्रभाव वाले दिनों में मर्हगाई राहत कैम्प स्थापित रखे जाएंगे। इस दौरान अतिरिक्त जिला कलेक्टर ओपी बुनकर व प्रभागी मंत्री, एडीएसपी मंजीत सिंह, जिला रसद अधिकारी नरेश बुनकर, जल संसाधन विभाग के आरके टेपण, डीओआईटी की शीतल अग्रवाल, नियंत्रण कक्ष प्रभागी महामाया प्रसाद

चौबीसा आदि मौजूद रहे।

जिला कलेक्टर ताराचंद मीणा ने बताया कि मौसम विभाग के अनुसार अत्यंत भीषण चक्रवाती तूफान बिपरजाय फिलहाल ईस्ट सेंट्रल अरब सागर की खाड़ी में बना हुआ है तथा धीरे-धीरे उत्तर दिशा की ओर आगे बढ़ रहा है। यह तूफान 15 जून को सौराष्ट्र-कच्छ व आसपास के पाकिस्तान तट के ऊपर वेरी सीवियर साइक्लोनिक स्टॉर्म के रूप में पहुंचने की प्रबल संभावना है। तत्पश्चात यह उत्तर-पूर्वी दिशा की ओर आगे बढ़ने तथा धीरे-धीरे कमजोर होने की संभावना है।

उन्होंने बताया कि 16 जून को इसके कमजोर होकर अवसाद/वेल मार्कड लो प्रेशन के रूप में दक्षिण-पश्चिमी राजस्थान में प्रवेश करने की संभावना है। इसके असर से आंधी बारिश की गतिविधियां 15 जून दोपहर बाद ही जोधपुर व उदयपुर संभाग के जिलों में प्रारंभ होने की संभावना है। दिनांक 16 जून को इसके असर से जोधपुर, उदयपुर संभाग के जिलों में कहीं-कहीं भारी बारिश होने की संभावना है।

इस दौरान दक्षिण-पश्चिमी राजस्थान में हवाओं की गति 45 से 55 किलोमीटर प्रति घंटे की रफ्तार से 65 किलोमीटर प्रति घंटे तक दर्ज होने की संभावना है। उन्होंने यह भी बताया कि 17 जून को भी इस सिस्टम का असर जोधपुर, उदयपुर व अजमेर संभाग व आसपास के कुछ भागों में भारी बारिश के रूप में जारी रहने की संभावना है।

फिजीकल सिस्टम पर एक दिवसीय एक्सपर्ट टॉक

उदयपुर, (निर्स)। गीतांजली इन्स्टिट्यूट ऑफ टेक्नीकल स्टडीज डबोक उदयपुर (गिट्स) उदयपुर के कम्प्यूटर साइंस इंजिनियरिंग विभाग के तत्वाधान में "एनहेंसिंग ह्यूमनेस इन प्यूचर जनेरेशन साइबर फिजीकल सिस्टम" पर एक दिवसीय एक्सपर्ट टॉक का आयोजन किया गया।

इस एक्सपर्ट टॉक में टेक्सास यूनिवर्सिटी यू.एस.ए. की असिस्टेंट प्रोफेसर डॉ. हिना राठौड़ ने मुख्य वक्ता के रूप में आमंत्रित किया। जहां पर मुख्य वक्ता डॉ. हिना राठौड़ ने बताया कि साइबर फिजीकल प्रणाली के मुख्य घटक साइबर नेटवर्क, मेकैट्रोनिक्स, डिजाइन एवं एम्बेडेड सिस्टम, आई.ओ.टी., बिग डेटा और आर्टिफिशियल इन्टेलिजेंस के साथ-साथ कम्प्यूटर आधारित एल्गोरिथम है।

संस्थान के निदेशक डॉ. एन. एस. राठौड़ ने साइबर फिजीकल प्रणाली पर

ध्यान आकर्षित करते हुए कहा कि भारत में यह तकनीक शुरूआति दौर में है जबकि विकसित देशों में यह तकनीक व्यवहारिक जीवन में बड़े स्तर पर प्रयोग की जा रही है।

मनुष्य कहीं न कहीं मशीन की कार्यप्रणाली पर निर्भर होता जा रहा है। ऐसे में मुख्य समस्या यह है कि हम ऑफिस के साथ-साथ घरेलू कार्यों में मशीन का प्रयोग अपनाता जा रहा है। ऐसे में मुख्य समस्या यह है कि हम अपने आवश्यकतानुसार रोबोट तो बना लेंगे लेकिन उसमें भावनात्मकता, मानवता एवं आध्यात्मिकता कहां से लायेंगे। यह दुनिया की सबसे बड़ी

चुनौती है। क्योंकि मानवता ही ऐसी चीज है जो हमें मशीनों से अलग करती है।

इन्हीं सब बातों पर प्रकाश डालने के लिए टेक्सास यूनिवर्सिटी यू.एस.ए. की असिस्टेंट प्रोफेसर डॉ. हिना राठौड़ ने मुख्य वक्ता के रूप में आमंत्रित किया। जहां पर मुख्य वक्ता डॉ. हिना राठौड़ ने बताया कि साइबर फिजीकल प्रणाली के मुख्य घटक साइबर नेटवर्क, मेकैट्रोनिक्स, डिजाइन एवं एम्बेडेड सिस्टम, आई.ओ.टी., बिग डेटा और आर्टिफिशियल इन्टेलिजेंस के साथ-साथ कम्प्यूटर आधारित एल्गोरिथम है।

इन्हीं घटकों का प्रयोग करके मशीनों में भावनात्मकता, मानवता एवं आध्यात्मिकता डालने की कोशिश की जा रही है। जिसका उपयोग कृषि, जल, ऊर्जा परिवहन (ड्राइवर रहित कार), बुनियादी ढांचे के विकास, सुरक्षा एवं स्वास्थ्य आदि के क्षेत्र में नवाचार लाने के लिए किया जाएगा।

क्योंकि आने वाला युग मशीनों का युग है। साइबर फिजीकल सिस्टम आधुनिक सोसायटी का भविष्य है। धन्यवाद ज्ञापन डॉ. मंयक पटेल द्वारा किया गया, तथा संचालन छात्रा हितांशी द्वारा किया गया।

उन्होंने बताया कि 16 जून को इसके कमजोर होकर अवसाद/वेल मार्कड लो प्रेशन के रूप में दक्षिण-पश्चिमी राजस्थान में प्रवेश करने की संभावना है। इसके असर से आंधी बारिश की गतिविधियां 15 जून दोपहर बाद ही जोधपुर व उदयपुर संभाग के जिलों में प्रारंभ होने की संभावना है। दिनांक 16 जून को इसके असर से जोधपुर, उदयपुर संभाग के जिलों में कहीं-कहीं भारी बारिश होने की संभावना है।

इस दौरान दक्षिण-पश्चिमी राजस्थान में हवाओं की गति 45 से 55 किलोमीटर प्रति घंटे की रफ्तार से 65 किलोमीटर प्रति घंटे तक दर्ज होने की संभावना है। उन्होंने यह भी बताया कि 17 जून को भी इस सिस्टम का असर जोधपुर, उदयपुर व अजमेर संभाग व आसपास के कुछ भागों में भारी बारिश के रूप में जारी रहने की संभावना है।

सार-समाचार

हमले में युवक घायल

उदयपुर, (निर्स)। आपसी कहासूनी के दौरान चाकू से हमला कर व्यक्ति को घायल करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार 12 जून को लौहार कॉलोनी आयड में आयोजित समारोह के दौरान खानाखाते समय किसी बात को लेकर कहासूनी होने पर आयड लौहार कॉलोनी निवासी जियाउल पुत्र अब्दुल हमीद, हमीद, वईद व परिजनों ने मालदास स्ट्रीट घंटाघर निवासी फरहान अहमद पुत्र अब्दुल सलाम के साथ मारपीट कर दी तथा जियाउल ने चाकू से हमला कर दिया। हमले में गंभीर घायल होने पर उसे उपचार के लिए एमबी चिकित्सालय में भर्ती कराया। इधर इस मामले में प्रकरण दर्ज होने पर जिला पुलिस अधीक्षक भूवन भूषण के निर्देश पर अतिरिक्त पुलिस अधीक्षक शहर मंजीतसिंह, पुलिस उप अधीक्षक शिप्रा राजावत के सुपरविजन में भुपालपुर थानाधिकारी हनवंतसिंह सोडा के नेतृत्व में एसआई हरिसिंह मय टीम ने आरोपी जियाउल को गिरफ्तार किया। जिससे पृच्छताछ की जा रही है।

नकदी व सामान से भरा बैग लूटा

उदयपुर, (निर्स)। उदयपुर अहमदाबाद हाइवे पर बाइक सवार दो बदमाश बाइक सवार फाईनेस कर्मी को रोक आखों में मिर्च डाल कर नकदी व सामान से भरा बैग लूट ले गए। पुलिस से प्राप्त जानकारी के अनुसार पीडित सोहनसिंह पुत्र जोगेन्द्रसिंह निवासी गहलउ थाना उच्चैन भरतपुर हॉल भारत फाईनेस कंपनी सेक्टर 14 ने पुलिस थाने में प्रकरण दर्ज कराया। कि 13 जून को मैं कंपनी के ग्राहकों से नकदी वस्तु कर टीडी की नाल होते हुए शहर लौट रहा था। जहां बीच रास्ते पिछले से आए दो बाइक सवार बदमाशों ने मुझे रोका तथा आखों में मिर्च डाल कर मेरी जब से दो से ढाई हजार रुपये तथा बैग छिन ले गए जिसमें 1 लाख 65 हजार रुपये से अधिक की नकदी, दो डेबेलेट लूट ले गए। पुलिस ने प्रकरण दर्ज कर जांच शुरू की।

अवैध गांजा बरामद, आरोपी गिरफ्तार

उदयपुर, (निर्स)। शहर के सविना थाना पुलिस ने तलाशी अभियान के दौरान अवैध गांजा जब्त कर आरोपी को गिरफ्तार कर मामल दर्ज किया। जिला पुलिस अधीक्षक भूवन भूषण के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक शहर मंजीतसिंह, पुलिस उप अधीक्षक शिप्रा राजावत के सुपरविजन में सविना थाना एसआई प्रशिषु दिनेश कुमार मय टीम ने मुखबीर से मिली सूचना के आधार पर सुरेश चन्द्र पुत्र मांगीलाल निवासी सरतला बड़ी सादडी चितोडगढ हॉल गोकुल विलेज सविना को गिरफ्तार कर इसके कब्जे से 1.935 किलोग्राम अवैध गांजा बरामद कर प्रकरण दर्ज किया। उक्त कार्यवाही में कांस्टेबल सुशील व विजय की महत्वपूर्ण भूमिका रही। आरोपी के खिलाफ पूर्व में भी प्रकरण दर्ज है।

चोरी का आरोपी गिरफ्तार

उदयपुर, (निर्स)। जावरमाइन्स थाना पुलिस ने माइन्स से सरिये चोरी करने वाली को गिरफ्तार किया। प्रकरण के अनुसार 14 मई 2023 को जगदीश प्रसाद पुत्र गणपतराम निवासी देवास जिला महेन्द्रगढ हरियाणा हॉल सिक्किमिटी मैनेजर कम्पनी जावरमाइन्स ने पुलिस थाने में रिपोर्ट दी कि 14 जून को माइन्स से प्रकाश पुत्र डालु सरियो को तोड कर बाइक पर रख कर चुरा ले गया। इस मामले में प्रकरण दर्ज होने पर जिला पुलिस अधीक्षक भूवन भूषण यादव के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक डॉ.प्रियंका, पुलिस उप अधीक्षक राजेन्द्रसिंह जैन, के सुपरविजन में जावरमाइन्स थानाधिकारी रमेशचन्द्र खराड़ी मय टीम ने प्रकाश पुत्र डालु निवासी देवपुरा को गिरफ्तार किया। जिससे पृच्छताछ की जा रही है।

ऑनलाईन लाखों की ठगी का मामला दर्ज

उदयपुर, (निर्स)। फाईनेस ऋण एकमुश्त जमा कराने के बाद हनीट्रेप में फंसाने की धमकी देकर पीडित से लाखों की ठगी करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित अभिमन्यु पुत्र राजेन्द्र गौड निवासी धर्मराज मंदिर के पिछे धुवाणा निवासी ने अज्ञात आरोपी के खिलाफ पुलिस थाने में प्रकरण दर्ज कराया। कि फरवरी माह में के एफ एन्लोकेशन से 30 हजार रुपये का ऋण लिया। कुछ समय बाद ब्याज दर समझ में नहीं आने पर एकमुश्त ऋण जमा करवा दिया। इसके बावजूद आरोपी ऋण जमा नहीं होने का हवाला देकर नकदी वस्तुते रहे।

16 वर्षों का अनुभव और लाखों लोगों के विश्वास के साथ

हम हैं हमेशा तैयार आपके स्वास्थ्य की सम्पूर्ण देखभाल के लिए।

मस्तिष्क की संरचना जटिल है इसलिए समझौता ना करें।

गीतांजली एडवांस्ड न्यूरोसाइंस सेंटर

के एक्सपर्ट्स की टीम पर भरोसा करें

- न्यूरोलोजी
- न्यूरोसर्जरी
- स्पाइन सर्जरी
- न्यूरोवास्कुलर इन्टरवेंशन रेडियोलोजी

दक्षिणी राजस्थान का अत्याधुनिक केन्द्र जहाँ है सिद्धहस्त न्यूरोसाइंस चिकित्सकों का विशाल दल

न्यूरोलॉजी विशेषज्ञ

डॉ. अनीस जुवकरवाला
मिर्गी सर्जरी विशेषज्ञ
डॉ. रेणु खमेसरा
डॉ. विनोद मेहता

न्यूरो सर्जन विशेषज्ञ

डॉ. उदय भौमिक
डॉ. गोविन्द मंगल

न्यूरो वैस्कुलर इन्टरवेंशनल रेडियोलोजिस्ट विशेषज्ञ

डॉ. सीताराम बारठ

न्यूरो एनेस्थेतिस्ट एवं इन्टेंसिविस्ट विशेषज्ञ

डॉ. नीलेश भटनागर
डॉ. आशीष पटियाल

आई.सी.यू. इन्टेंसिविस्ट विशेषज्ञ

डॉ. संजय पालीवाल
डॉ. शुभकरन शर्मा
डॉ. सैयद जावेद

गीतांजली न्यूरोसाइंस सेंटर में उपलब्ध मुख्य सुविधाएँ

- हेड इन्जरी / स्पाइन इन्जरी सर्जरी
- 31 सफल मिर्गी सर्जरी
- ट्रायजेमिनियल न्यूरो सर्जरी
- स्पाइन फिक्सेशन सर्जरी
- एन्यूरिज्म सर्जरी व कोइलिंग
- मस्तिष्क की धमनी (केरोटिड) स्टेंटिंग
- स्लिप डिस्क सर्जरी
- दिमाग में पानी भर जाना (हाइड्रोसेफलिस)
- स्लीप स्टडी
- ई.ई.जी./इ.एम.जी./एन.सी.वी.
- ब्रेन व स्पाइन ट्यूमर सर्जरी
- स्ट्रोक (लकवा) थ्रोम्बोलिसिस व थ्रोम्बेक्टोमी
- स्टीरियोटेक्टिक रेडियोसर्जरी
- दिमाग व स्पाइनल कॉर्ड का ठीक से ना बनना (स्पाइना बिफिडा)
- एवीएम सर्जरी व एम्बोलोजेजेशन
- पार्किंसंस
- बच्चों में न्यूरो संबंधी विकार
- वर्टिगो क्लिनिक

ADVANCED TECHNOLOGY FOR PRECISION IN TREATMENT BY EXPERTS

- 3 Tesla MRI Air Coil Technology
- 1.5 Tesla MRI Magnetom Avanto
- CT Scan Machine GE Revolution Frontier
- 4D CT Scan GE Optima
- PET-CT SCAN Discovery IQ Gen 2, 3 Rings
- 256-Slice System
- 16-Slice System
- 24x7x365 सुविधाएं
- सर्माहित न्यूरो कैथ लेब (Dedicated Neuro Cath Lab)
- न्यूरोलोजी एवं न्यूरो सर्जरी आई सी यू (Neurology & Neurosurgery ICU)
- 19 ऑपरेशन थिएटर (19 Operation Theatres)
- ब्लड सेंटर (Blood Center)

भूतपूर्व सैनिक अंशदायी स्वास्थ्य योजना (ECHS) • कर्मचारी राज्य बीमा निगम (ESIC) • उत्तर पश्चिमी रेलवे (NWR) • हिंदुस्तान जिंक लिमिटेड (HZL) • स्टेट बैंक ऑफ इण्डिया (SBI) • भारत संचार निगम लिमिटेड (BSNL) • भारतीय विमानपत्तन प्राधिकरण (AAI) • राजस्थान राज्य खान एवं खनिज लिमिटेड (RSMM) • भारतीय खाद्य निगम (FCI) • सभी महत्वपूर्ण टी.पी.ए. (TPA) व इन्श्योरेंस से अधिकृत।

गीतांजली मेडिकल कॉलेज एण्ड हॉस्पिटल | नेशनल हाईवे-8 बायपास, एकलिंगपुरा चौराहा के पास, उदयपुर (राज.) | +91 294 250 0044

